



Гродзенская дыяцэзія адзначае 20-годдзе свайго стварэння, якое ажыццявіў Святы Айцец Ян Павел II. Гэты літургічны год асабліва багаты на розныя рэлігійныя падзеі ў нашай дыяцэзіі: працягваецца перэгрынацыя абраза Езуса Міласэрнага, вернікі перажываюць парафіяльныя місіі, адбываюцца дыяцэзіяльныя з'езды паасобных груп вернікаў. Яшчэ жывы ў памяці многіх з нас Дыяцэзіяльныя дні моладзі ў Воранаве, з'езд урачоў у Гродне, сустрэча дзяцей на I Дыяцэзіяльным дні дзіцяці ў Гродне і прыемная атмасфера сярод дзяцей і моладзі на III Парафіядзе ў Гродне, урачыстасці ў Тракелях і перад намі - адкрыццё пасля аднаўлення алтара ў гродзенскай катэдры. У гэтым годзе многія парафіі і касцёлы таксама адзначаюць свае юбілеі.